



## سوال

(27) بھینس کی قربانی کا حکم

## جواب

السلام علیکم ورحمۃ اللہ وبرکاتہ

بھینس یا بھینسا جو مشہور جانور ہے کیا اس کی قربانی شریعت سے ثابت ہے؟ کتاب و سنت کی روشنی میں اس کی وضاحت کیجئے۔ آپ کی تحقیق مسائل سے میری تسلی ہو جاتی ہے۔؟  
(السائل محمد حسین بن اسماعیل رئیس صدر شعبہ اسلامیات لارنس کالج مری پنجاب)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

الحمد للہ رب العالمین۔ اما بعد فاقول وباللہ التوفیق۔ واضح ہو کہ بھینس۔ بھینسا جو مشہور حیوان ہے اور پنجاب وغیرہ ملک عجم میں عام پایا جاتا ہے۔ عہد نبوی ﷺ صحابہ میں ملک عرب خصوصاً حجاز میں پایا نہیں گیا۔ کتاب و سنت میں خصوصی طور پر اس کا کہیں ذکر نہیں ملتا یہ ملک عجم کی پیداوار ہے۔ اس لئے اس کا نام معرب جاموس ہے۔ حیوۃ النحویان ج 1 ص 232 میں ہے۔ علامہ دمیریؒ یہ فرماتے ہیں۔ الجاموس واحد الجواہس

فارسی معرب یعنی جاموس جواہس صیغہ جمع کا واحد ہے۔ یہ لفظ فارسی سے معرب ہے۔ جیسے بھیر دنبہ بکری کی جنس سے ہیں۔ اس طرح جاموس بقر یعنی بھینس گائے کی جنس سے ہے۔ چنانچہ حیوۃ النحویان کے صفحہ میں لکھا "حکمہ وخواصہ کا بقر" یعنی بھینس کا حکم مثل گائے کے ہے۔ یعنی اس کی جنس سے ہے۔ ہدایہ فقہ کی مشہور درسی کتاب کی جلد 2 ص 229 میں یہ لکھا ہے۔

یدخل فی البقر الجاموس لانہ من جنسہ

یعنی قربانی کے بارہ میں بھینس گائے کا حکم رکھتی ہے۔ کیونکہ یہ اس کی جنس سے ہے۔ امام ابو بکر ابن ابی شیبہ نے کہا باب الزکوٰۃ میں زکوٰۃ کے احکام بیان فرماتے ہوئے کہا کہ ایک جماعت باسنادوں درج کیا ہے۔

یعنی امام بصریؒ سے روایت ہے کہ بھینس گائے کے درجے میں ہے۔ یعنی جیسے تیس گالوں پر زکوٰۃ ہے۔ ویسے ہی تیس بھینسوں پر ہے۔ امام حسن بصری نے بہت سارے صحابہ کرام رضوان اللہ عنہم اجمعین سے علم قرآن و حدیث کا حاصل کیا ہے۔ انھوں نے بھینس کو گائے کی جنس ٹھہرا کر اس پر وہی حکم لگایا ہے۔ امام مالک نے اپنی کتاب موطا کے ص 213 مع شرح مصطفیٰ میں حیوانوں کی زکوٰۃ کا حکم بیان فرماتے ہوئے ایک مقام پر یہ لکھا ہے۔



## قال مالک بہ العرب والہند والبقر والجمال من مواضع

یعنی امام مالک نے فرمایا کہ جیسے گوسفند بکری سے زکوٰۃ لینے کی تفصیل بیان ہوئی ہے۔ ایسے ہی عربی اونٹوں اور سختی اونٹوں اور گائیوں اور بھینسوں سے زکوٰۃ لینے چاہیے۔ امام مالک تبع تابعین سے ہیں۔ جو جاموس کو گائے شمار کرتے ہیں۔ پس تابعین اور تبع تابعین کے عہد میں جاموس گائے کی جنس میں شمار ہوا۔ کنوز الحقائق میں ایک روایت یوں درج ہے۔

### الجاموس فی الاضحية عن سبعة

یعنی بھینس قربانی میں سات کی طرف سے شمار ہے۔ اس حدیث کی اسناد کا کچھ علم نہیں 1 ہے۔ لیکن جاموس کو گائے کے ساتھ شمار کرنے میں اکابر محدثین کا مسلک ہے۔ چنانچہ مرعاة المفاتیح جلد 2 ص 303 میں ہے۔

یعنی فقہا محدثین امام مالک امام حسن بصری امام عمر بن عبدالعزیز قاضی ابویوسف امام ابن مہدی وغیرہ جاموس کو گائے کی ایک قسم شمار کرتے ہیں۔ اس لئے زکوٰۃ بھینس کے لئے کے حساب سے بیان کرتے ہیں۔ نیز یہ لکھا ہے۔

یعنی یہ بات جان لینے چاہیے۔ کہ بہیمۃ الانعام کے بغیر کوئی جانور قربانی میں کفایت نہیں کر سکتا۔ کیونکہ اللہ کا فرمان قرآن میں یہ ہے کہ اللہ تعالیٰ کا نام قربانی کے مویٹیوں پر یاد کریں۔ جو اللہ تعالیٰ نے ان کو حیثیت ہے۔ اور وہ اونٹ

1۔ کنوز الحقائق میں فردوس ویلمی کا حوالہ ہے۔ اور معلوم ہے کہ فردوس کی روایات عموماً کمزور ہوتی ہیں۔ کنز العمال کے مقدمہ میں بحوالہ حافظ سیوطی جن چار کتابوں کی روایتوں کو علی العموم کمزور کہا ہے ان میں اس کا بھی شمار ہے

وادیلیمی فی مسند الفردوس فہو اضعیف فیستغنی بالشرایہا والی بعضہا عن بیان ضعیف (ص 3 جلد اول ج۔ ح)

گائے غنم ہیں۔ غنم کی دو قسمیں ہیں۔ ایک بکری دوسری بھیڑ ان جانوروں کے بغیر کسی جانور کی قربانی نبی کریم ﷺ اور صحابہ کرام سے منقول نہیں۔ پھر لکھتے ہیں۔

### واما الجاموس فہذب الحنفیہ وغیرہم جواز التضحیہ بہ

یعنی مذہب حنفی وغیرہ میں بھینس کی قربانی جائز لکھتے ہیں۔ پھر یہ لکھا ہے۔

یعنی فقہا حنفیہ وغیرہ یہ لکھتے ہیں۔ کہ بھینس گائے کی ایک قسم ہے۔ اور ان کی تائید یہ بات کرتی ہے۔ کہ بھینس زکوٰۃ کے بارے میں مثل گائے کے ہے۔ تو قربانی میں بھی اس کی مثل ہے۔ میں کہتا ہوں کہ اس بات پر سب کا اجماع ہے۔ کہ بھینس حلال ہے اس کی دلیل کہ سورہ مائدہ کی آیت

قرآن!

(تمہارے لئے چارپائے مویٹی حلال کئے گئے ہیں۔)

تفصیل کا نازن وغیرہ میں سب چارپائے حیوانوں کو جو مویٹی ہیں گھوڑے کی طرح سم در نہیں اور نہ شکار کرنے والے درندے ہیں سب کو بہیمۃ الانعام میں شماری کیا ہے تو بھینس بھی بہیمۃ الانعام میں داخل ہے۔ اس لئے حلال ہے۔ اور بہیمۃ الانعام کی قربانی نص قرآن سے ثابت ہے۔ چنانچہ سورہ حج میں یہ آیت ہے۔

قرآن!



یعنی ہم نے ہر امت کیلئے طریقہ قربانی کا مقرر کیا ہے۔ تاکہ اللہ کا نام زبح کے وقت ان مویشیوں پر ذکر کریں۔ جو اللہ نے ان کو دیئے ہیں۔ اور انہوں نے پال رکھے ہیں۔ موضع القرآن میں ہیئتہ الانعام پر لکھا ہے۔ انعام وہ جانور ہیں جن کو لوگ پالتے ہیں۔ کھانے کو جیسے گائے، بکری، بھیر، جنگل کے ہرن اور نیل گائے وغیرہ اس میں داخل ہیں کہ جنس ایک ہے۔ بنا برس بھینس بھی ہیئتہ الانعام میں داخل ہے۔ چنانچہ فتاویٰ ثنائیہ جلد 1 ص 520 میں سوال جواب یوں درج ہیں۔

هذا ما عندي والله اعلم بالصواب

## فتاویٰ علمائے حدیث

جلد 13 ص 71-74

محدث فتویٰ